

प्रधानमन्त्री-इमैनुएल मैक्रों

प्रधानमन्त्री नरेन्द्रमोदी फ्रांसदेशस्य राष्ट्रपतिना इमैनुएल मैक्रों इत्यनेन सह वैश्विकक्षेत्रीयविषयेषु चर्चा कृतवान्। यत्र युक्रेनदेशे द्वन्द्वस्य तत्कालं समाप्तिं कर्तुं प्रयत्नविषये चर्चा: अपि सन्ति। मोदीना द्वन्द्वस्य शान्तिपूर्णनिराकरणाय, शान्तिस्थिरताया: च तत्कालं पुनर्स्थापनाय भारतस्य निरन्तरं समर्थनं पुनः उक्तम्। दूरभाषेण सम्भाषणे द्वयोः नेत्रयोः विभिन्नक्षेत्रेषु द्विपक्षीयसहकार्यस्य प्रगतेः मूल्याङ्कनस्य समीक्षा च कृता।

प्रधानमन्त्री – गुयाना राष्ट्रपति:

प्रधानमन्त्रिणा नरेन्द्रमोदिना गुयाना राष्ट्रस्य राष्ट्रपतये इरफानअली इत्यस्मै-उत्कृष्ट-विजयाय शुभकामना प्रदत्ता। एकस्मिन् जनसंचार माध्यमेन पोस्ट मध्ये प्रधानमन्त्रिणा प्रोक्तं यत् असौ भारत-गुयानादेशयोः संबंधं इतोऽपि सबलं कर्तुं तत्परोऽस्ति। यः ऐतिहासिकस्य जनानां च मध्ये परस्पर-संबंधेषु आधारितोऽस्ति।

अश्विनीवैष्णव

सूचनाप्रसारणमन्त्री अश्विनीवैष्णवः उक्तवान् यत् प्रधानमन्त्री नरेन्द्रमोदी जीएसटीसंशोधनद्वारा मध्यमवर्गीयपरिवारेभ्यः महतीं सहाय्यं बहुमूल्यं च उपहारं दत्तवान्। वैष्णवः नवदिल्लीनगरे अवदत् यत् नूतनपरम्परायाः जीएसटीसंशोधनं देशस्य सकलराष्ट्रीयउत्पादे प्रायः विंशति लक्षकोटिरूप्यकाणां वृद्धिः भविष्यति इति अपेक्षा अस्ति। एतेन देशस्य अर्थव्यवस्थायां महती उन्नतिः भविष्यति।

एयर-चीफ-मार्शल-सिंदूर

वायुसेना-प्रमुखः एयर-चीफ-मार्शल-अमरप्रीत-सिंहः प्रोक्तवान् यत् ऑपरेशन सिन्दूरस्य माध्यमेन भारतम् तीव्रेण निर्णायकेन सटीकतया च आक्रमणं कर्तुं क्षमतायाः प्रदर्शनम् अकरोत्। चेन्नईयां ऑफिसर्स ट्रेनिंग अकादमीत्यत्र पासिंग आउट परेड इत्यमू संबोधयन् सः नवनियुक्तान् अधिकारिणः राष्ट्र-सेवायां ऐक्य-भावनां-स्थापयितुं आग्रहं कृतवान्।

राजस्थान-डेयरी

राजस्थानस्य मुख्यमन्त्री भजन-लाल-शर्मा राज्यं न केवलं कृषि-केन्द्रितं कर्तुम् अपि च भारतं बृहत्तमं डेयरी-(दुग्धोत्पाद) केन्द्रं निर्मातुं प्रशासनस्य दृष्टिकोणः रेखांकितः। गौमहाकुम्भे जयपुरे आयोजिते गवां वैश्विक-सम्मेलने मुख्यमन्त्रिणा लक्ष्याणां प्राप्तये महत्त्वपूर्णानि सोपानानि प्रकाशितवान्।

शिवराज-सिंह-चौहान

केन्द्रीय-कृषि एवं ग्रामीण-विकास मंत्री शिवराज-सिंह-चौहानः प्रोक्तवान् यत् नवीनः क्रियान्वितः वस्तु सेवा-करः दरेषु स्लेब इत्यत्र च कृषि क्षेत्रे महत्त्वपूर्णः प्रभावः भविष्यति। भेपाले एकस्मिन् वाताहर-सम्मेलने केन्द्रीय मन्त्री न्यगदत्। तेन उक्तं यत् कृषिणा युक्तानि अन्यानि क्षेत्राणि यथा-पशुपालनम्, मधुमक्षिकापालनम्, मत्स्य पालनम् इत्यादिकं वस्तु-सेवा-करात् शैथिल्यात् लाभन्वितानि भविष्यन्ति।

उत्तराखण्ड/उत्तरकाशी

गतसायंकाले उत्तराखण्डस्य उत्तरकाशीमण्डले आकस्मिकप्रकोपवृष्ट्या नौगांवनाला क्षेत्रे उदकं पूरितम्। मुख्यमन्त्री पुष्करसिंहधामी इत्यनेन जनपदप्रशासनं युद्धस्तरे सहाय्य-उद्धार-कार्यक्रमं कर्तुं निर्देशः दत्तः। प्रभावितान् जनान् सुरक्षितस्थानेषु स्थानान्तरणम् कर्तुं, सर्वं सम्भवं साहाय्यं कर्तुं च निर्देशं दत्तवान्। एसडीआरएफ, एनडीआरएफ इत्यनयोः च दलानि प्रभावितक्षेत्रं प्रति प्रस्थितानि सन्ति।

वित्तमन्त्री-जीएसटी

वित्तमन्त्री निर्मला सीतारामणः उक्तवती यत् सा व्यक्तिगतरूपेण जीएसटी-लाभानां नागरिकेभ्यः स्थानान्तरणस्य निरीक्षणं करिष्यति। वार्ताहरसंवाहिनीनाम् साक्षात्कारे वित्तमन्त्री उक्तवती यत् देशे सर्वत्र जनाः जीएसटी संशोधनम् स्वागतयोग्यं सोपानम् कथयन्ति। सा जनान् आग्रहं कृतवती यत् यदि तेषां लाभः न प्राप्यते तर्हि सूचनां दातुं शक्यन्ते। सा अवदत् यत् अनेके उद्योगनेतारः पूर्वमेव लाभं प्रदातुं प्रतिज्ञां कृतवन्तः।

शिवराज-सिंह-चौहान

विश्वमुष्टामुष्टिप्रतियोगितायां महिलानां एकपञ्चाशत् किलोग्रामभारवर्गस्य प्रथमस्तरे स्टार निखत जरीनः विजितवान्।

॥ इति वार्ताः ॥